



# Ali etimad, yüksələn nüfuzun təcəssümü

## Azərbaycan və Türkiyə regional təhlükəsizliyin təminatçıları, sülh və əməkdaşlığın təşəbbüskarlarıdır

**Dünyanın 140-dan çox ölkəsin-dən 20-dən artıq dövlət və hö-kumət başçısı, 50-dən çox ölkə-nin xarici işlər nazirləri də da-xil olmaqla, 70-dən artıq nazir, 60 yüksəksəviyyəli beynəlxalq təşkilatın nümayəndəsi, ümu-milikdə 4 mindən çox qonağın qatıldığı IV Antalya Diplomatı-ya Forumu (ADF2025) bu gün başa çatır.**

Aprelin 11-dən 13-nə kimi davam edən budəfəki forumda siyasətçilər "Parçalanmış dünyada diplomatiyanı bərpa etmək" mövzusu ətrafında müza-kirələr apardılar. Tədbirdə həmçinin müxtəlif coğrafiyaları əhatə edən mə-sələlər, o cümlədən iqlim dəyişikliyi, terrorizmlə mübarizə, humanitar yar-dım, rəqəmsallaşma, ərzaq təhlükəsiz-liyi və süni intellekt kimi global gündə-min önəmli mövzuları müzakirə edildi və 50-dən çox sessiya keçirildi.

**Etibarlı tərəfdaş və global proseslərə təsir göstərən dövlət**

Forumun açılış günündə əvvəlcə Türkiyənin xarici işlər naziri Hakan Fidan giriş nitqi ilə çıxış edib. O, forumun əhə-miyyətini vurğulayıb, tədbirdə çox nü-fuzlu qonaqların iştirak etdiyini bildirib.

Sonra Türkiyə Prezidenti Rəcəb Tayyib Ərdoğan çıxış edib. Türkiyə dövlətinin başçısı hazırda dünyada möv-cud olan problemlərin müzakirəsinin vacibliyini vurğulayaraq, bu baxımdan fo-rumun əhəmiyyətindən bəhs edib.

Qardaş ölkədə keçirilən beynəlxalq foruma Prezident İlham Əliyev də yük-səksəviyyəli qonaq kimi dəvət edilib. Bunun səbəbi də artıq hər kəsə bəllidir. Belə ki, 2020-ci ildə Vətən müharibə-sində qazanılan tarixi Qələbə ölkəmi-zin suverenliyini və ərazi bütövlüyünü bərpa etməklə yanaşı, Azərbaycanın beynəlxalq aləmdəki mövqeyini daha da gücləndirib, onu etibarlı tərəfdaş və global proseslərə təsir göstərən dövlət kimi tanıdıb. Hazırda Azərbaycan dün-ya birliyində sabitlik, inkişaf və əmək-daşlıq simvolu kimi çıxış edir. Ölkə-mizlə əməkdaşlıq etmək istəyən dövlətlərin və beynəlxalq təşkilatların sayı durmadan artır. Xarici siyasətdə balans-laşdırılmış yanaşma, qarşılıqlı hörmətə

və faydaya əsaslanan münasibətlər Azərbaycanın beynəlxalq nüfuzunun artmasına şərait yaradıb.

Sözü imzası qədər keçərli olan, Azərbaycanı dünyada ən etibarlı tərəf-daş ölkə statusuna sahibləndirən İlham Əliyevin beynəlxalq və regional tədbir-lərdə iştirakı, habelə Azərbaycanın ev-sahibliyi etdiyi yüksəksəviyyəli zirvə görüşləri ölkəmizə olan marağın və eti-madın bariz göstəricisidir.

Bu gün elə bir beynəlxalq və mötə-bər toplantı yoxdur ki, Azərbaycan Pre-zidenti həmin tədbirlərə dəvət edilmə-sin və orada müasir dövrün çağırışları, mövcud problemlərin həlli yolları barə-də fikirlər səsləndirməsin. Yəni İlham Əliyev təkcə bütün regional məsələlərdə deyil, mahiyyətindən asılı olmayaraq dünya miqyasında baş verən global hadisələr zamanı qətiyyətli mövqe nü-mayiş etdirir. Dövlətimizin başçısının təşəbbüsləri global miqyasda beynəlxalq həmrəyliyin və əməkdaşlığın möhkəmləndirilməsi istiqamətində mühüm nümunədir.

Son bir neçə ildə İlham Əliyevin Mərkəzi Asiya Dövlət Başçıların 5-ci Məşvərət Görüşündə, Asiyada Qarşı-lıqlı Fəaliyyət və Etimad Tədbirləri üz-rə Müşavirənin (AQEM) 6-cı Zirvə Görüşündə, Şanxay Əməkdaşlıq Təşki-latının sammitlərində, Ərəb Dövlətləri Liqasının 31-ci Sammitində, SPECA - Mərkəzi Asiya Ölkələrinin İqtisadiy-ətləri üçün Xüsusi BMT Proqramının Zirvə Görüşündə, Davos Dünya İqtisa-di Forumunda iştirakı ölkəmizə mara-ğın əyani təcəssümüdür. Prezident İlham Əliyevin IV Antalya Diplomatı-ya Forumunda iştirakını da Azərbaycan-ın beynəlxalq nüfuzunun davamlı art-masının növbəti təsdiqi kimi göstər-mək olar. Forum müxtəlif ölkələrdən nüfuzlu siyasətçiləri, dövlət və höku-mət başçılarını, xarici işlər nazirlərini bir araya gətirərək, son illər ərzində re-gion üçün əhəmiyyət kəsb edən ən önəmli məsələlərin və çağırışların mü-zakirəsi baxımından çox vacib beynəlxalq platformaya çevrilib.

Prezident İlham Əliyevin bu forum-da iştirakı bir daha göstərir ki, Azər-baycan yalnız regionda deyil, həm də global miqyasda etibarlı tərəfdaş və tə-şəbbüskar dövlət kimi qəbul edilir. Dövlət başçısının beynəlxalq münasi-

bətlər sahəsində zəngin təcrübəsi, stra-teji baxışları və praqmatik yanaşmaları onu beynəlxalq platformalarda böyük maraqla qarşılanan Liderə çevirib. Pre-zident İlham Əliyevin iştirakı ilə keçiri-lən forumlar və zirvə görüşləri təkcə diplomatik formatda deyil, həm də məzmun və nəticələr baxımından yeni keyfiyyət mərhələsinə yüksəlir.

Ümumiyyətlə, Türkiyə-Azərbay-can münasibətlərinin unikal xarakteri və bu əlaqələrin sabitliyi regional in-teqrasiya və ortaq inkişaf baxımından da nümunəvi model kimi çıxış edir. Prezident İlham Əliyevin Antalyaya iş-güzər səfəri və Antalya Diplomatik Fo-rumunda iştirakı təkcə iki ölkə arasında strateji münasibətlərin daha da möh-kəmləndirilməsi baxımından deyil, həm də Azərbaycanın beynəlxalq möv-qələrinin güclənməsi və sülh təşəbbüs-lərinin irəlilədilməsi baxımından da mühüm hadisə oldu.

**Antalyada keçirilən görüşlər**

Prezident forum çərçivəsində Türkiyə Prezidenti Rəcəb Tayyib Ərdoğan, Şimali Kiprin Prezidenti Ersin Tatar, Suriya Ərəb Respublikasının keçid dövrü Prezidenti Əhməd Əl Şaraa, Gürcüstanın Baş naziri İrakli Kobaxidze, Sudan Respublikasının Suveren Keçid Şurasının Sədri Abdel Fattah Al-Burhan Abdelrahman Al-Burhan və Avropa Şurasının Baş katibi Alen Berse ilə görüşlər keçirib.

Türkiyə lideri Rəcəb Tayyib Ərdo-ğan ilə keçirilən görüşdə iki qardaş pre-zident Azərbaycanla Türkiyə arasında müttəfiqlik münasibətlərinin bütün sa-hələrdə uğurla inkişafından məmnun-luq ifadə olunub, əlaqələrimizin perspektivləri müzakirə edilib. Dövlətimiz-in başçısı Antalya Diplomatıya Foru-muna dəvətə görə Türkiyə Prezidenti-nə təşəkkürünü bildirərək, bu tədbirin beynəlxalq gündəlikdə duran vacib məsələlərin müzakirəsi üçün dünyanın aparıcı platformalarından biri olduğunu deyib. Söhbət zamanı dövlət başçıları ikitərəfli münasibətlər, Cənubi Qafqaz və Yaxın Şərq bölgələrində vəziyyətlə bağlı fikir mübadiləsi aparıblar.

Ümumiyyətlə, Antalyada keçirilən görüşlər Azərbaycan-Türkiyə münasi-bətlərinin hazırkı vəziyyətinə və inki-

şaf perspektivlərinə dair əhəmiyyətli fikir mübadiləsi üçün geniş imkanlar yaratdı. Bu səfər həmçinin ikitərəfli əməkdaşlığın siyasi, iqtisadi, enerji, nəqliyyat, müdafiə və digər sahələrdə daha da dərinləşdirilməsi baxımından mühüm addım oldu. Bununla yanaşı, Azərbaycan və Türkiyə bu gün regio-nal təhlükəsizliyin təminatçıları, sülh və əməkdaşlığın təşəbbüskarları kimi çıxış edirlər. Onların regiondakı fəalli-ği, Cənubi Qafqazdan Mərkəzi Asiya-ya, Qara dənizdən Aralıq dənizinə qədər geniş coğrafiyada sabitliyin qorun-masına verdikləri töhfə beynəlxalq aləmdə yüksək qiymətləndirilir.

**Azərbaycanın beynəlxalq aktora çevrildiyini təsdiqləyən reallıqlar**

Türkiyə-Azərbaycan münasibətlə-rinin unikal xarakteri və bu əlaqələrin sabitliyi regional integrasiya və ortaq inkişaf baxımından nümunəvi model kimi çıxış edir. Prezident İlham Əliye-evin Antalyaya işgüzər səfəri və Antalya Diplomatik Forumunda iştirakı təkcə iki ölkə arasında strateji münasibətlərin daha da möhkəmləndirilməsi baxımın-dan deyil, həm də Azərbaycanın bey-nəlxalq mövqələrinin güclənməsi və sülh təşəbbüslərinin irəlilədilməsi ba-xımından mühüm hadisə olacaq.

Bir sözlə, bütün bu fəaliyyətlər fo-nunda Prezident İlham Əliyevin Antal-ya Diplomatik Forumunda iştirakı Azərbaycanın dünya siyasətində mü-hüm söz sahibi olan dövlətə çevrildiyini bir daha nümayiş etdirdi. Azərbaycan bu gün yalnız enerji və nəqliyyat sahə-lərində deyil, həm də sülh, əməkdaşlıq və dayanıqlı inkişaf naminə beynəlxalq birlikdə fəal mövqe tutaraq, regionun və dünyanın gələcəyinə töhfə verir.

ADF2025 Forumu və Antalyada ke-çirilən ikitərəfli görüşlər Azərbaycanın beynəlxalq aktora çevrildiyini, ölkəmi-zin söz sahibi olaraq qəbul olduğunu təsdiqləyən reallıqdır. Bütün bunlar isə İlham Əliyevin Azərbaycanı inkişaf və yüksəlişə aparan mükəmməl siyasəti-nin nəticəsidir.

*Rəşad BAXŞƏLİYEV,  
"Azərbaycan"*